

ہندوستان 10 سال بعد اقوام متحدہ انسانی بستیوں کے پروگرام کا صدر منتخب

Posted On: 08 MAY 2017 5:54PM by PIB Delhi

نئی دہلی، 8 مئی 2017، ہندوستان کو اتفاق رائے سے 10 سال کے بعد اقوام متحدہ - ہیپیٹیٹ کا صدر منتخب کیا گیا ہے۔ یہ اقوام متحدہ یو این او کا ایک ایسا ادارہ ہے جو دنیا بھر میں سماجی اور ماحولیاتی پائیدار انسانی بستیوں کو فروغ دیتا ہے۔ یو این ہیپیٹیٹ نے اقوام متحدہ جنرل اسمبلی کو یہ اطلاع دی ہے۔

مکان اور انسداد شہری غریبی کے مرکزی وزیر جناب ایم وینکیا نائیڈو آج سے نیروبی میں یو این ہیپیٹیٹ کی 58 رکنی گورننگ کونسل کی چار روزہ میٹنگ کی صدارت کریں گے۔ جناب نائیڈو اگلے دو سالوں کے یو این ہیپیٹیٹ کی گورننگ کونسل کے اجلاس کی صدارت کریں گے چونکہ یو این ہیپیٹیٹ 1978 میں قائم ہوئی تھی لہذا یہ تیسرا موقع ہے کہ جب ہندوستان 2007 اور 1988 کے بعد اس اہم ادارے کی سربراہی کے لئے منتخب کیا گیا ہے۔

ایک بین حکومتی پالیسی ساز اور فیصلہ کرنے والے ادارے کے طور پر یو این ہیپیٹیٹ کی گورننگ کونسل انسانی بستیوں کے لئے مربوط اور جامع طریقہ کار کو فروغ دیتا ہے اور انسانی بستیوں کے مسائل کو حل کرنے میں ملکوں اور خطوں کی مدد کرتا ہے۔ اس کے علاوہ یہ انسانی بستیوں کے معاملے پر دنیا کے تمام ملکوں میں اشتراک اور تعاون کو مستحکم کرتا ہے۔ آج سے جناب ایم وینکیا نائیڈو کی صدارت میں ہونے والی گورننگ کونسل کی 26 ویں میٹنگ کا موضوع ہے ”نئے شہری ایجنڈے کے موثر نفاذ کے لئے مواقع“ اس میں ایک بہتر مستقبل کے لئے جامع، پائیدار اور سستے مکانات نیز پائیدار شہرکاری اور مربوط انسانی بستیوں کے لئے مالی امداد فراہم کرنے اور منصوبہ بندی پر توجہ مرکوز کی جائے گی۔ نیا شہری ایجنڈے کو گزشتہ سال ایکواڈور کے کویتو میں عالمی برادری کے ذریعہ منظور کیا گیا تھا۔

جناب نائیڈو آج نیروبی میں شروع ہونے والی مکان اور شہری ترقیات پر ایشیا۔ بحرالکاہل وزرا کی کانفرنس کی بیورو میٹنگ کی بھی صدارت کریں گے۔ جناب وینکیا نائیڈو نے ہندوستان پر اعتماد بنائے رکھنے اور اگلے دو سال کے لئے گورننگ کونسل کا صدر منتخب کرنے کے لئے یو این - ہیپیٹیٹ کی گورننگ کونسل کے ممبر ملکوں کا شکریہ ادا کیا۔

جناب نائیڈو نے مختلف نئے مشنوں کے ذریعے ہندوستان کی مربوط جامع و پائیدار شہری ترقی کے ماڈل کی وضاحت کی

م۔ن۔ح۔ا۔ ن۔ا۔

(08-05-17)

U- 2188

